

**പതിമൂന്നാംകേരള നിയമസഭ
അഞ്ചാം സമ്മേളനം**

**നക്ഷത്രചിഹ്നമിടാത്ത
ചോദ്യം നം.1164**

**14.06.2012 - ൽ
മറുപടികൾ**

കെ.എസ്.റ്റി.പി. പ്രകാരം എം.സി. റോഡ്

നവീകരണത്തിൽ അവശേഷിക്കുന്ന ജോലികൾ

ചോദ്യം

ഉത്തരം

ശ്രീമതി പി. അയിഷാ പൊറ്റി

**ശ്രീ. വി.കെ.ഇബ്രാഹിം കുഞ്ഞ്
(മരാമത്ത് വകുപ്പുമന്ത്രി)**

(എ) കെ.എസ്.റ്റി.പി. പ്രകാരമുള്ള എം.സി. റോഡ് നവീകരണത്തിലെ ആദ്യ ഘട്ടത്തിലെ അവശേഷിക്കുന്ന ജോലികൾ എന്തെല്ലാമാണെന്ന് വ്യക്തമാക്കുമോ ;

(എ) കെ.എസ്.റ്റി.പി. ഒന്നാം ഘട്ടത്തിൽ ഉൾപ്പെട്ടതും എം.സി.റോഡ് നവീകരണ പദ്ധതിയുമായി ബന്ധപ്പെട്ട കരാറിൽ പ്രതിപാദിച്ചിരുന്നതുമായ എല്ലാ പണികളും പൂർത്തിയായി കഴിഞ്ഞു.

(ബി) പ്രസ്തുത പ്രവർത്തനങ്ങൾ സമയബന്ധിതമായി പൂർത്തീകരിക്കാൻ സീകരിച്ചിട്ടുള്ള നടപടികൾ എന്തെല്ലാമാണ് ;

(ബി) പ്രസ്തുത പണികൾ ചില കാരണങ്ങളാൽ ഉദ്ദേശിച്ച സമയത്ത് പൂർത്തിയാക്കാൻ കഴിഞ്ഞില്ല. ഇതേ തുടർന്ന് പദ്ധതിക്ക് കൂടുതൽ സമയം അനുവദിക്കുകയും അവ പുതുതായി നിർദ്ദേശിച്ച സമയത്തിനുള്ളിൽ പൂർത്തീകരിക്കുകയുമുണ്ടായി. പണികൾ സമയബന്ധിതമായി നടപ്പാക്കുന്നതിലേയ്ക്കായി പേയ്മെന്റുകൾ കൃത്യമായി നൽകുകയുണ്ടായി.

(സി) പ്രസ്തുത പദ്ധതിപ്രകാരം കൊട്ടാരക്കര പുലമൺ ജംഗ്ഷൻ നവീകരണത്തിന് നിർദ്ദേശിച്ചിട്ടുള്ള പ്രവൃത്തികൾ എന്തെല്ലാമാണ് ;

(സി) M/s.Pati Bel കമ്പനിയുമായുള്ള ഒറിജിനൽ കരാർ പ്രകാരം കൊട്ടാരക്കര ജംഗ്ഷന്റെ വിസ്തൃതി വർദ്ധിപ്പിക്കുകയും, ഡിവൈഡറുകൾ, മൂടിയുള്ള ഓടകൾ എന്നിവ നിർമ്മിക്കുകയുമുണ്ടായി. എന്നാൽ കൊട്ടാരക്കര ജംഗ്ഷൻ വീണ്ടും വിപുലീകരിക്കുന്നതിന്റെ ഭാഗമായി പുതുതായി ഫുട്പാത്തുകൾ, ഹാൻഡ് റെയിലുകൾ നിർമ്മിക്കുന്നതിനായി സോഷ്യൽ മിറ്റിഗേഷൻ പണികളിൽ ഉൾപ്പെടുത്തുകയും ടെണ്ടർ ചെയ്യുകയുമുണ്ടായി. ഇതിനെ തുടർന്ന് M/s.Ernad Engineering Enterprises എന്ന കമ്പനിക്ക് ഈ പണികളുടെ ചുമതല നൽകി. ഈ പണികൾ പൂർത്തീകരിക്കാനുള്ള കാലാവധി ഒരു വർഷമാണ്.

(ഡി) പ്രസ്തുത പ്രവർത്തികൾ പൂർത്തീകരിച്ചിട്ടുണ്ടോ; ഇല്ലെങ്കിൽ പ്രസ്തുത പ്രവർത്തികൾ അടിയന്തിരമായി പൂർത്തീകരിക്കുവാൻ നടപടി സ്വീകരിക്കുമോ ?

(ഡി) പുതിയ പ്രവൃത്തികൾ പൂർത്തീകരിക്കാനുള്ള സമയം ഒരു വർഷമാണ്. 2012 മെയ് 28 - ന് ഇതു സംബന്ധിച്ച കരാർ ഒപ്പിട്ടുണ്ട്.



സെക്ഷൻ ഓഫീസർ